

---

Shri Kashikshetrastha Prarthana

श्रीकाशीक्षेत्रस्तुष्ट्यार्धना

Document Information



---

Text title : Shri Kashikshetrastha Prarthana

File name : kAshIkShetrasthaprArthanA.itx

Category : shiva, moropanta, tIrthakShetra

Location : doc\_shiva

Author : Mayurakavi or Moropanta

Proofread by : Rajesh Thyagarajan

Description/comments : Stotras composed by Moropanta mayUrakavi

Latest update : December 23, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 23, 2023

*sanskritdocuments.org*

---



ಶ್ರೀಕಾಶೀಕ್ಷೇತ್ರಸ್ಥಪಾರ್ಥನಾ



(\*)

ವಿಶ್ವೇಶ್ವರ ಮಹಾದೇವ ದೇವದೇವ ದಯಾನಿಧೇ ! .  
ದೈವಾಧೀನಂ ಜಡಂ ದೀನಂ ಪಾಹಿ ಮಾಂ ಶರಣಾಗತಂ .. 1..  
ಅನ್ನಪೂರ್ಣೇ ಜಗನ್ನಾತಃ ಕೃಪಾಮೃತತರಂಗಿಣಿ! .  
ದೈವಾಧೀನಂ ಜಡಂ ದೀನಂ ಪಾಹಿ ಮಾಂ ಶರಣಾಗತಂ .. 2..  
ಬಿಂದುಮಾಧವ ವಿಷ್ಣೋ ತ್ವಂ ಕರುಣಾವರುಣಾಲಯಃ .  
ದೈವಾಧೀನಂ ಜಡಂ ದೀನಂ ಪಾಹಿ ಮಾಂ ಶರಣಾಗತಂ .. 3..  
ಕಾಲಭೈರವ ದೇವ ತ್ವಂ ಮಮಾಸಿ ಕುಲದೈವತಂ .  
ದೈವಾಧೀನಂ ಜಡಂ ದೀನಂ ಪಾಹಿ ಮಾಂ ಶರಣಾಗತಂ .. 4..  
ತ್ರಿಲೋಚನ ದಯಾಸಿಂಧೋ ಶರಣಾಗತವತ್ಸಲ ! .  
ದೈವಾಧೀನಂ ಜಡಂ ದೀನಂ ಪಾಹಿ ಮಾಂ ಶರಣಾಗತಂ .. 5..  
ವೀರೇಶ್ವರ ತ್ರಿಲೋಕೇಶಾ ಪ್ರಣತಾನಾಂ ಸುರದ್ರುಮ .  
ದೈವಾಧೀನಂ ಜಡಂ ದೀನಂ ಪಾಹಿ ಮಾಂ ಶರಣಾಗತಂ .. 6..  
ಶ್ರೀಗಂಗೇ ಕರುಣಾಮೂರ್ತೇ ಭಾಗೀರಥಿ ನಮೋಸ್ತು ತೇ .  
ದೈವಾಧೀನಂ ಜಡಂ ದೀನಂ ಪಾಹಿ ಮಾಂ ಶರಣಾಗತಂ .. 7..  
ಕಾಶೀನಿವಾಸಿನೋ ದೇವಾ ಭವದ್ಭವ್ಯೋಸ್ತು ನಮೋ ನಮಃ .  
ಕುರುದ್ವಂ ಕರುಣಾಂ ದೀನೇ ಮಯಿ ಸ್ವಶರಣಾಗತೇ .. 8..  
ವಿಶ್ವೇಶ್ವರಪ್ರಿಯೇ ಕಾಶಿ ರಾಶಿಸ್ತ್ವಂ ಯಶಸಾ ಮುದಾಂ .  
ದೈವಾಧೀನಂ ಜಡಂ ದೀನಂ ಪಾಹಿ ಮಾಂ ಶರಣಾಗತಂ .. 9..  
ಯೇ ವೇದಶಾಸ್ತ್ರತತ್ತ್ವಜ್ಞಾ ವಿಪ್ರಾಃ ಕಾಶೀನಿವಾಸಿನಃ .  
ಧನ್ಯಾಃ ಸಂನ್ಯಾಸಿನಃ ಶಾಂತಾಸ್ತೇಭ್ಯೋ ಮೇಽಸ್ತು ನಮೋ ನಮಃ .. 10..  
ಕೀರ್ತಯಂತಿ ಹರಿಂ ಪ್ರೇಮ್ಣಾ ಹರಂ ಚಾಭೇದದರ್ಶಿನಃ .  
ಭಕ್ತಾಃ ಪುಣ್ಯಕಥಾಸಕ್ತಾ ನಮಸ್ತೇಭ್ಯೋಸ್ತು ಸರ್ವದಾ .. 11..  
ಭಾಗೀರಥೀಸ್ನಾನನಿಷ್ಠಾ ಯೇ ಪುಮಾಂಸಃ ಸ್ತ್ರಿಯಶ್ಚ ಯಾಃ .  
ತಭ್ಯಸ್ತಾಭ್ಯಶ್ಚ ಸಾಧುಭ್ಯಃ ಸಾದ್ವೀಭ್ಯೋಸ್ತು ನಮೋ ನಮಃ .. 12..  
ಶಿವಪ್ರಸಾದಭಾಜಸ್ತೇ ಜೀವಾಃ ಕಾಶೀನಿವಾಸಿನಃ .

ಪಶವಃ ಪಕ್ಷಿಣಃ ಸರ್ವೇ ತೇಭ್ಯೋ ನಿತ್ಯಂ ನಮೋ ನಮಃ .. 13..  
ಪ್ರಾಣಿನೋ ಯೇ ವಸಂತ್ಯತ್ರ ಅಪಿ ಕೀಟಾಃ ಪಿಪೀಲಿಕಾಃ .  
ನಮೋಸ್ತು ತೇಭ್ಯೋ ಯತ್ಪಾತ್ರಂ ಮಹೇಶಾನುಗ್ರಹಸ್ಯ ತೇ .. 14..  
ಕಾಶ್ಯಾಂ ಯೇ ಜಂಗಮಾಃ ಸಂತಿ ಪ್ರಾಣಿನೋ ಯೇಽಪ್ಯಜಂಗಮಾಃ .  
ನಮೋಸ್ತು ತೇಭ್ಯೋ ಮುಕ್ತೇಭ್ಯೋ ಮಹೇಶಿತುರನುಗ್ರಹಾತ್ .. 15..  
ಕಾಶ್ಯಾಂ ವಸಂತಿ ಯೇ ಕೇಚಿತ್ಪಿಶಾಚಾ ಬ್ರಹ್ಮರಾಕ್ಷಸಾಃ .  
ತೇಭ್ಯೋ ನಮೋಸ್ತು ಸರ್ವೇಭ್ಯಃ ಶವೇಭ್ಯೋಽಪಿ ನಮೋ ನಮಃ .. 16..  
ಗಂಗಾಯಾಂ ಯಾನಿ ಯಾದಾಂಸಿ ಬಕಾಃ ಕಾಕಾಶ್ಚ ಯೇ ತಟೀ .  
ನಮೋಸ್ತೇಭ್ಯೋಽತಿಪುಣ್ಯೇಭ್ಯೋ ಭೇಕೇಭ್ಯೋಽಸ್ತು ನಮೋ ನಮಃ .. 17..  
ಅವಿಮುಕ್ತೇಶ್ವರಸ್ವಾಮಿನ್ನಹಂ ತ್ವಾಂ ಶರಣಂ ಗತಃ .  
ದೇಹಿ ಮೇ ಮರಣಂ ಕಾಶ್ಯಾಂ ವರಮನ್ಯಂ ನ ಕಾಮಯೇ .. 18..  
ವಕ್ರತುಂಡ ಗಣೇಶಾನ (1)ಪ್ರತ್ಯೂಹಪ್ರಶಮಾಭಿಧ .  
ಪಾಹಿ ಮಾಂ ಪ್ರಣತಂ ದೀನಂ ಬ್ರಾಹ್ಮಣಂ ಶರಣಾಗತಂ .. 19..  
ವರುಣೇ ಪಾಹಿ ಮಾಂ ಮಾತಸ್ತ್ವಮಸಿ ಪ್ರತಿಪಾಲಯ .  
ಮಂದಾಕಿನಿ ನಮಸ್ತುಭ್ಯಂ ನಮಸ್ತೇ ಮಣಿಕರ್ಣಿಕೇ .. 20..  
ನಮಾಮಿ ಕರುಣಾಸಿಂಧೋ ತುಭ್ಯಂ ಸಾಕ್ಷಿವಿನಾಯಕ .  
ಮಾಂ ತಾರಯ ಭವಾಂಭೋಧೌ ಪ್ರಣತಂ ಶರಣಾಗತಂ .. 21..  
ಇತಿ ಶ್ರೀರಾಮನಂದನಮಯೂರೇಶ್ವರಕೃತಾ ಶ್ರೀಕಾಶೀಕ್ಷೇತ್ರಸ್ಥಪಾರ್ಥನಾ ಸಮಾಪ್ತಾ

ಟಿಪ್ಪಣಿ

\* ಅನ್ಯಾಂ ಪ್ರಾರ್ಥನಾಯಾಂ ಕಾಶೀಕ್ಷೇತ್ರಸ್ಥಾಭ್ಯಃ ಸರ್ವಾಭ್ಯೋ ದೇವತಾಭ್ಯಃ  
ಪ್ರಣಾಮಕ್ರಿಯಾವ್ಯಾಜೇನ ತತ್ರಸ್ಥಾ ದೇವತಾಃ ಕವಿನಾ ಕ್ರಮೇಣ ವರ್ಣಿತಾ  
ಇತ್ಯವಗಂತವ್ಯಂ ಸಹೃದಯೈಃ . 1. ಪ್ರತ್ಯೂಹಾಃ ವಿಘ್ನಾಸ್ತೇಷಾಂ ಪ್ರಶಮಃ  
ಅಭಿಧಾ ಯಸ್ಯ ತತ್ಸಂಬುದ್ಧೌ ವಿಘ್ನಹರ್ತಃ ಇತ್ಯರ್ಥಃ .

Proofread by Rajesh Thyagarajan

Shri Kashikshetrastha Prarthana

pdf was typeset on December 23, 2023

Please send corrections to [sanskrit@cheerful.com](mailto:sanskrit@cheerful.com)

